

എക്സൈസ് ഇൻസ്പെക്ടർ ഓഫീസ്, കുന്നമംഗലം കെ.എസ്.ഇ.ബി. സെക്ഷൻ ഓഫീസ്, ഉപജില്ലാ വിദ്യാഭ്യാസ ഓഫീസ്, കുന്നമംഗലം, വെറ്ററിനറി ഓഫീസ് കുന്നമംഗലം.

(ബി) അപേക്ഷ ലഭിക്കുന്ന മുറയ്ക്ക് സ്ഥലലഭ്യതയ്ക്കു വിധേയമായി ഇക്കാര്യം പരിഗണിക്കാവുന്നതാണ്.

റവന്യൂ ട്രാവറുകളിൽ ഓഫീസുകൾക്ക് സ്ഥലം അനുവദിക്കൽ

134(3009) ശ്രീ. ബി. സത്യൻ : താഴെ കാണുന്ന ചോദ്യങ്ങൾക്ക് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

(എ) സിവിൽ സ്റ്റേഷനുകളിലും റവന്യൂ ട്രാവറുകളിലും വിവിധ ഓഫീസുകൾക്ക് പ്രവർത്തിക്കുവാൻ സ്ഥലമനുവദിക്കുന്നത് ആരാണ് ; വ്യക്തമാക്കാമോ ;

(ബി) പ്രസ്തുത നടപടിക്ക് സ്വീകരിക്കുന്ന മാനദണ്ഡം വിശദമാക്കാമോ ?

ഉത്തരം

(എ) ജില്ലാകളക്ടർ അധ്യക്ഷനായ എസ്റ്റേറ്റ് കമ്മിറ്റി കൂടിയാണ് ഓഫീസുകൾക്ക് സ്ഥലമനുവദിക്കുന്നത്.

(ബി) വാടക കെട്ടിടത്തിൽ പ്രവർത്തിക്കുന്ന ഓഫീസുകൾ, പൊതുജനങ്ങളുടെ സൗകര്യം, ജീവനക്കാരുടെ എണ്ണം, ഓഫീസിന്റെ പ്രവർത്തന സവിശേഷത, അപേക്ഷകരുടെ മുൻഗണനാക്രമം എന്നിവ കൂടാതെ അടിയന്തര പ്രാധാന്യം ഉണ്ടെന്ന് ജില്ലാകളക്ടർ ബോധ്യപ്പെടുന്ന സർക്കാർ/ജുഡീഷ്യൽ ഓഫീസുകൾ എന്നീ മാനദണ്ഡങ്ങൾ പരിഗണിച്ച് എസ്റ്റേറ്റ് കമ്മിറ്റി കൂടി ചർച്ച ചെയ്താണ് ഓഫീസുകൾക്ക് സ്ഥലമനുവദിക്കുന്നത്.

വലിയപറമ്പ് വില്ലേജ് ഓഫീസിന്റെ പ്രവർത്തനം

135(3010) ശ്രീ. കെ. കുഞ്ഞിരാമൻ (തൃക്കരിപ്പൂർ) : താഴെ കാണുന്ന ചോദ്യത്തിന് റവന്യൂവും കയറും വകുപ്പുമന്ത്രി സദയം മറുപടി നൽകുമോ :

വലിയപറമ്പ് പഞ്ചായത്തിൽ അനുവദിച്ച വില്ലേജ് ഓഫീസിന്റെ പ്രവർത്തനം എപ്പോൾ ആരംഭിക്കാൻ കഴിയുമെന്ന് വ്യക്തമാക്കുമോ ; പ്രസ്തുത പഞ്ചായത്തിലെ റവന്യൂ രേഖകൾ ഏതെല്ലാം വില്ലേജുകളിലായാണ് കിടക്കുന്നതെന്ന് അറിയിക്കാമോ ?

ഉത്തരം

വലിയപറമ്പ് വില്ലേജ് ഉൾപ്പെടെ പുതിയ വില്ലേജുകളുടെ രൂപീകരണവുമായി ബന്ധപ്പെട്ട് കരക് വിജ്ഞാപനവും കരക് തിരുത്തൽ വിജ്ഞാപനവും ലഭ്യമാക്കുന്നതിനായി ലാന്റ് റവന്യൂ കമ്മീഷണർക്ക് നിർദ്ദേശം നൽകിയിട്ടുണ്ട്. പ്രസ്തുത ശുപാർശ ലഭ്യമായശേഷം ഇക്കാര്യത്തിൽ തുടർ നടപടികൾ സ്വീകരിക്കുന്നതാണ്. വലിയപറമ്പ് പഞ്ചായത്തിലെ റവന്യൂ രേഖകൾ ഇപ്പോൾ തെക്കേ തൃക്കരിപ്പൂർ, ഉദിയന്നൂർ, പടന്ന എന്നീ വില്ലേജുകളിൽ ഉൾപ്പെട്ടു വരുന്നു.